

**ការស្វែងរកឱ្យស្គាល់ព្រះវរបិតាស្នូតរបស់យើង និងព្រះរាជបុត្រារបស់ទ្រង់ ព្រះយេស៊ូវគ្រីស្ទ**

អែលឌើរ រ៉ូប៊ីត ឌី ហែល

នៃក្រុមនៃពួកសាវ័កដប់ពីរនាក់

*ព្រឹត្តិស័ព្ទសេចក្តីជំនឿ គឺមាននៅក្នុងខ្លួនអ្នករង់ចាំដើម្បីត្រូវបានភ្ញាក់ឡើង ហើយធ្វើឱ្យមានប្រពលភាពដោយព្រះវិញ្ញាណនៃព្រះ ។*

បងប្អូនប្រុសស្រី ខ្ញុំសូមសម្តែងការដឹងគុណចំពោះសាក្សីទាំងឡាយរបស់ព្រះ ជាព្រះវរបិតាស្នូតរបស់យើង និងព្រះរាជ-  
បុត្រារបស់ទ្រង់ ព្រះយេស៊ូវគ្រីស្ទ ដែលបានផ្តល់ឱ្យដោយពួកព្យាករិដែលនៅរស់ក្នុងអំឡុងពេលសន្តិសីទនេះ និងចំពោះ  
ការបង្រៀនពីព្រះវិញ្ញាណបរិសុទ្ធ ។

ដូចដែលបានព្យាករ យើងរស់នៅក្នុងគ្រាមួយ ដែលសេចក្តីងងឹតខាងផ្លូវលោក កំពុងតែចាក់យ៉ាងជ្រៅនៅជុំវិញយើង ។ ការជឿលើ  
ព្រះ គឺត្រូវបានចោទជាសំណួរយ៉ាងទូលំទូលាយ ហើយត្រូវបានវាយប្រហារក្នុងនាមជាបុព្វហេតុ ខាងនយោបាយ សង្គម និង  
សាសនា ។ លទ្ធិបដិសេធសាសនា ឬគោលលទ្ធិ ដែលថាគ្មានព្រះ កំពុងតែផ្សព្វផ្សាយយ៉ាងលឿននៅទូទាំងពិភពលោក ។

ទោះជាយ៉ាងណាក៏ដោយ ក្នុងនាមជាសមាជិកនៃសាសនាចក្រដែលបានស្តារឡើងវិញរបស់ព្រះយេស៊ូវគ្រីស្ទ យើងប្រកាសថា  
“យើងជឿដល់ព្រះ គឺព្រះវរបិតាដ៏គង់នៅអស់កល្បជានិច្ច និងដល់ព្រះរាជបុត្រាទ្រង់ គឺព្រះយេស៊ូវគ្រីស្ទ ហើយដល់ព្រះវិញ្ញាណ  
បរិសុទ្ធ” ។ 1

មនុស្សមួយចំនួនងឿងឆ្ងល់ ថាតើហេតុអ្វីបានជាការជឿដល់ព្រះមានសារៈសំខាន់? តើហេតុអ្វីបានជាព្រះអង្គសង្គ្រោះ មានបន្ទូលថា  
“នេះជារឿយៗនៅអស់កល្បជានិច្ច គឺឱ្យគេបានស្គាល់ដល់ទ្រង់ដ៏ជាព្រះពិតតែមួយ និងព្រះយេស៊ូវគ្រីស្ទ ដែលទ្រង់បានចាត់ឱ្យមក  
ផង” ដូច្នេះ? ។ 2

គ្មានព្រះ គឺជីវិតត្រូវបញ្ចប់ក្នុងផ្លូវ ហើយបទពិសោធន៍ជីវិតរបស់យើងក៏នឹងគ្មានគោលបំណងដែរ ។ ការរីកចម្រើន និងការលូតលាស់  
គឺជារឿងបណ្តោះអាសន្ន ភាពជោគជ័យគ្មានតម្លៃ ឧបសគ្គទាំងឡាយគ្មានន័យ ។ គ្មានខុស គ្មានត្រូវ ហើយគ្មានការទទួល  
ខុសត្រូវខាងសីលធម៌ ដើម្បីមើលថែគ្នាទៅវិញទៅមក ក្នុងនាមជាកូនរបស់ព្រះទេ ។ ប្រាកដណាស់ថា បើគ្មានព្រះ គឺគ្មានជីវិត  
អមតៈ និងជីវិតអស់កល្បជានិច្ចទេ ។

បើសិនជាអ្នក ឬនរណាម្នាក់ ដែលអ្នកស្រឡាញ់ កំពុងតែស្វែងរកគោលបំណងនៅក្នុងជីវិត ឬកំពុងតែស្វែងរក ការផ្លាស់ប្តូរប្រែចិត្ត  
ជឿកាន់តែខ្លាំងចំពោះវត្ថុមានរបស់ព្រះនៅក្នុងជីវិតរបស់យើង ក្នុងនាមជាមិត្ត និងជាសាវ័កម្នាក់ ខ្ញុំសូមធ្វើសាក្សីថា ទ្រង់មាន  
ព្រះជន្មរស់!

មនុស្សខ្លះអាចសួរថា តើខ្ញុំអាចដឹងរឿងនោះសំរាប់ខ្លួនខ្ញុំដោយរបៀបណា? យើងដឹងថាទ្រង់មានព្រះជន្មរស់ ដោយសារយើងជឿ ដល់ទីបន្ទាល់របស់ពួកព្យាករិតិបុរាណ និងពួកព្យាករិតិដែលរស់នៅរបស់ទ្រង់ ហើយយើងទទួលបានការបញ្ជាក់ពីព្រះវិញ្ញាណ របស់ព្រះថា ទីបន្ទាល់ទាំងឡាយ របស់ពួកព្យាករិតិទាំងនេះគឺជាការពិត ។

ចេញមកពីទីបន្ទាល់របស់ពួកគាត់ ដែលបានកត់ត្រានៅក្នុងព្រះគម្ពីរបរិសុទ្ធ យើងដឹងថា " [ព្រះ] បានបង្កើតមនុស្សជា ប្រុសជាស្រី ឱ្យដូចជារូបរបស់ទ្រង់ ហើយឱ្យមានភាពដូចទ្រង់ " ។ 3 មនុស្សខ្លះអាចនឹងភ្ញាក់ផ្អើលពេលដឹងថា យើងមានភាពដូចជាព្រះ ។ អ្នកប្រាជ្ញខាងសាសនាឈឿយៗម្នាក់ បានបង្រៀនថា ការនឹកស្រមៃអំពីព្រះនៅក្នុងរូបរាង ជាមនុស្ស គឺជាការបង្កើត ការឆ្លាក់រូប ហើយជារឿងរូបសំណាក និងការប្រមាថ ។ 4 ប៉ុន្តែព្រះផ្ទាល់បានមានបន្ទូលថា "ចូរ យើង ធ្វើមនុស្សឱ្យដូចជារូបយើង ឱ្យមានភាព ដូចយើង ។ 5

ការប្រើពាក្យ យើង និង របស់យើង នៅក្នុងបទគម្ពីរនេះ ក៏បង្រៀនយើងផងដែរអំពីទំនាក់ទំនងរវាងព្រះជាព្រះវរបិតា និង ព្រះរាជបុត្រា ។ ព្រះក៏បានបង្រៀនបន្ថែមថា "ដោយសារ[ព្រះរាជបុត្រា] បង្កើតតែមួយរបស់យើង ទើបយើងបានបង្កើតរបស់ ទាំងនេះមក" ។ 6 ព្រះវរបិតា និងព្រះយេស៊ូវគ្រីស្ទមានជាតួអង្គដាច់ផ្សេងពីគ្នា--ជាព្រះបិតា និងព្រះរាជបុត្រាជានិច្ច ។ នេះ ប្រហែលជាមូលហេតុមួយដែលព្រះនាមរបស់ព្រះ នៅក្នុងភាសាហេព្រើរ "អេឡូហិម" មិនមែនជាឯកវចនៈ ប៉ុន្តែជាពហុវចនៈ ។

ចេញមកពីគម្ពីរសញ្ញាថ្មី យើងដឹងថា ព្រះវរបិតាសួគ៌ និងព្រះរាជបុត្រារបស់ទ្រង់ ព្រះយេស៊ូវគ្រីស្ទ មានរូបកាយ ។ ក្នុងនាម ជាសិស្សក្នុងព្រះគម្ពីរសញ្ញាថ្មី ស្តេចាន បានថ្លែងទីបន្ទាល់ថា : ទ្រង់ទាំងពីរអង្គ នៅពេលមួយ ទ្រង់គង់នៅកន្លែងមួយ: "មើលខ្ញុំ ឃើញមេឃចំហ និងកូនមនុស្សឈរនៅខាងព្រះហស្តស្តាំនៃព្រះ" ។ 7

យើងក៏ដឹងផងដែរថា ព្រះវរបិតា និងព្រះរាជបុត្រាមានសម្លេង ។ ដូចដែលបានកត់ត្រានៅក្នុងលោកុប្បត្តិ និងគម្ពីរម៉ូសេ អ័ដាម និងអេវ៉ា "បានឮសម្លេងព្រះអម្ចាស់ ជាព្រះ [នៅពេលពួកគេ] ដើរនៅក្នុងសួនច្បារនៅពេលថ្ងៃលើយត្រជាក់" ។ 8

យើងដឹងថាព្រះវរបិតា និងព្រះរាជបុត្រាមានព្រះភ័ក្ត្រ ដែលពួកទ្រង់គង់នៅ ហើយមានព្រះបន្ទូល ។ ព្យាករិតិអេណុកបានប្រកាស ថា "ខ្ញុំមើលឃើញព្រះអម្ចាស់ ហើយទ្រង់បានឈរនៅចំពោះមុខខ្ញុំ ហើយទ្រង់បានមានព្រះបន្ទូលជាមួយខ្ញុំ ដូចជាមនុស្សនិយាយ ប្រទល់មុខគ្នា" ។ 9

យើងដឹងថាព្រះ និងព្រះរាជបុត្រារបស់ទ្រង់មានរូបកាយនៅក្នុងទម្រង់ និងចំណែកដូចជាយើងមាន ។ ចេញមកពីគម្ពីរអេធើរ នៅក្នុងព្រះគម្ពីរមរមន យើងអានថា: "ហើយរាំងននត្រូវបានបើកចេញពីភ្នែករបស់បងរបស់យ៉ារេឌ ហើយលោកបានឃើញ ព្រះអង្គុលីនៃព្រះអម្ចាស់ ហើយគឺដូចជាម្រាមដៃរបស់មនុស្ស ដូចសាច់ និងឈាម" ។ 10 ក្រោយមក ព្រះអម្ចាស់បើកសម្តែងអង្គ ទ្រង់ទាំងមូល ដោយមានបន្ទូលថា "មើលចុះ រូបរាងនេះដែល អ្នកឃើញឥឡូវនេះ គឺជារូបរាងរបស់វិញ្ញាណរបស់យើង ហើយ... យើងក៏ [នឹង] លេចមកក្នុងវិញ្ញាណ ឱ្យរាស្ត្រយើង ឃើញក្នុងសាច់ឈាមយ៉ាងនោះដែរ" ។ 11

យើងដឹងថាព្រះវរបិតា និងព្រះរាជបុត្រាមានការយកចិត្តទុកដាក់ចំពោះយើង។ ព្រះគម្ពីរម៉ូសេបានកត់ត្រាទុកថា៖ "ហើយហេតុការណ៍បានកើតឡើងថា ព្រះនៃស្ថានសួគ៌ទ្រង់បានទតមើលមកលើមនុស្ស ដែលនៅសល់ទាំងប៉ុន្មាន ហើយទ្រង់ព្រះកន្សែង" ។ 12

ហើយយើងដឹងថា ព្រះ និងព្រះរាជបុត្រារបស់ទ្រង់ ព្រះយេស៊ូវគ្រីស្ទ គឺជាតួអង្គអមត រុងរឿង និងល្អឥតខ្ចោះ។ ព្យាករិយ្យសែបស្ទីធី បានរៀបរាប់អំពីព្រះអង្គសង្គ្រោះ ព្រះយេស៊ូវគ្រីស្ទថា៖ "ព្រះនេត្ររបស់ទ្រង់ដូចជាអណ្តាតភ្លើង ព្រះកេសាររបស់ទ្រង់សដូចជាហិមៈសុទ្ធ ព្រះភ័ក្ត្ររបស់ទ្រង់ភ្លឺដូចពន្លឺថ្ងៃ ហើយសម្លេងរបស់ទ្រង់ ដូចជាសូរនៃទឹកច្រើន" ។ 13

គ្មានទីបន្ទាល់ណា មានសារៈសំខាន់សំរាប់យើងនៅក្នុងជំនាន់របស់យើង ជាងសាក្សីរបស់យ៉ូសែប ស្ទីធី នោះទេ។ លោកគឺជាព្យាករិ ត្រូវបានជ្រើសរើសឱ្យស្តារសាសនាចក្ររបស់ព្រះគ្រីស្ទពីបុរាណសារឡើងវិញនៅក្នុងជំនាន់នេះ ជាជំនាន់ចុងក្រោយនៅពេល ដំណឹងល្អនឹងមាននៅលើផែនដីពីមុនការយាងមកវិញរបស់ព្រះយេស៊ូវគ្រីស្ទ។ ដូចជាពួកព្យាករិទាំងអស់ដែលបានចាប់ផ្តើមកិច្ចការរបស់ព្រះនៅក្នុងជំនាន់របស់ពួកលោក យ៉ូសែបត្រូវបានប្រទានឱ្យនូវបទពិសោធន៍ជាព្យាករិយ៉ាងច្បាស់លាស់ និងប្រកប ដោយអំណាចជាពិសេស ដើម្បីរៀបចំពិភពលោកសំរាប់ការយាងមកជាលើកទីពីររបស់ព្រះអង្គសង្គ្រោះ។

ក្នុងនាមជាក្មេងប្រុសអាយុ 14 ឆ្នាំ លោកបានស្វែងដើម្បីដឹងថាព្រះវិហារណាមួយ ដែលលោកគួរតែចូលរួម។ បន្ទាប់ពីធ្វើការពិចារណាអំពីរឿងនេះ លោកបានបើកទៅក្នុងព្រះគម្ពីរបរិសុទ្ធ ដែលលោកអានថា៖

"តែបើអ្នករាល់គ្នាណាមួយខ្លះប្រាជ្ញា មានតែសូមដល់ព្រះ ដែលទ្រង់ប្រទានដល់មនុស្សទាំងអស់ដោយសេរី ឥតបន្ទាសផង នោះទ្រង់នឹងប្រទានឱ្យ។"

"តែត្រូវឱ្យអ្នកនោះសូម ដោយចិត្តជឿ ឥតសង្ស័យអ្វីសោះ" ។ 14

ដោយជឿលើពាក្យព្យាករទាំងនោះ ហើយមានសេចក្តីជំនឿឥតសង្ស័យ សេចក្តីជំនឿដូចជាកូនក្មេង យ៉ូសែប បានចូលទៅក្នុងព្រៃមួយនៅជិតផ្ទះរបស់លោក ហើយបានលុតជង្គង់ចុះអធិស្ឋាន។ ក្រោយមកលោកបានកត់ត្រាថា៖

"ខ្ញុំបានឃើញបង្គោលពន្លឺមួយនៅចំលើក្បាលខ្ញុំ...។"

"...កាលពន្លឺនោះស្ថិតចំលើរូបខ្ញុំ ខ្ញុំបានឃើញតួអង្គពីរដែលមានរស្មី និងសិរីរុងរឿងដែលពុំអាចពិពណ៌នាបានឡើយ ឈរនៅលើអាកាសពីលើរូបខ្ញុំ" ។ 15

ពេលមើលទៅតួអង្គទាំងពីរនេះ សូម្បីតែយ៉ូសែប ក៏មិនអាចស្គាល់ថាពួកទ្រង់គឺជានរណាផង--- ត្បិតលោកមិនបានធ្វើជាសាក្សី និងបានរៀនអំពីលក្ខណៈពិតរបស់ព្រះ និងព្រះគ្រីស្ទនៅឡើយទេ។ ប៉ុន្តែ លោកកត់ត្រាថា "តួអង្គមួយមានព្រះបន្ទូលមកខ្ញុំ ដោយហៅខ្ញុំតាមឈ្មោះ ហើយចង្អុលទៅតួអង្គមួយទៀត ដោយមានព្រះបន្ទូលថា---នេះជាព្រះរាជបុត្រាដ៏ស្នូនភ្ញារបស់យើង។ ចូរស្តាប់តាម ទ្រង់ចុះ!" 16

ចេញមកពីបទពិសោធន៍មួយនេះ និងបទពិសោធន៍ដទៃទៀត ព្យាករិយ្យសែបបានផ្ទៀងផ្ទាត់ជាសាក្សីថា៖ "ព្រះវិបិតាទ្រង់មាន ព្រះកាយជាសាច់ និងឆ្អឹង ដែលជាក់ស្តែងដូចជារូបកាយមនុស្ស ព្រះរាជបុត្រាក៏ដូច្នោះដែរ" ។ 17

ពួកព្យាករិយ្យនៅគ្រប់ជំនាន់ បានចែកចាយសាក្សីយ៉ាងច្រើនដូចគ្នានេះ ហើយបន្តធ្វើដូច្នោះនៅក្នុងសន្តិសុខនេះ ។ ប៉ុន្តែយើងម្នាក់ៗ មានសិទ្ធិសេរីភាពដើម្បីជ្រើសរើស ។ ដូចជាមាត្រានៃសេចក្តីជំនឿទីដប់មួយរបស់យើងចែងថា "យើងសូមអះអាងយកសិទ្ធិក្នុង ការថ្វាយបង្គំព្រះដ៏មានមហិទ្ធិឬទ្ធិ ស្របតាមការណែនាំនៃសម្បជញ្ញៈរបស់យើងខ្ញុំ ហើយសូមបណ្តោយឱ្យមនុស្សទាំងអស់មានសិទ្ធិ ដូចគ្នា ចូរឱ្យគេថ្វាយបង្គំតាមរបៀបណា នៅទីណា ឬធ្វើអ្វីក៏ដោយដែលគេប្រាថ្នា" ។ 18

នៅក្នុងបញ្ហាសេចក្តីជំនឿផ្ទាល់ខ្លួន តើយើងដឹងថាអ្វីជាការពិតដោយពិតប្រាកដតាមរបៀបណា?

ខ្ញុំផ្ទៀងផ្ទាត់នូវចម្លើយស្នាដៃសេចក្តីពិត អំពី ព្រះ គឺតាមរយៈព្រះវិញ្ញាណបរិសុទ្ធ ។ ព្រះវិញ្ញាណបរិសុទ្ធ គឺជាសមាជិក ទីបីនៃក្រុមព្រះ ហើយមានតួអង្គជាវិញ្ញាណ ។ កិច្ចការរបស់ទ្រង់ គឺដើម្បី "ធ្វើទីបន្ទាល់ពី [ព្រះ]" 19 និងដើម្បី "បង្រៀន [យើង] ពីគ្រប់សេចក្តីទាំងអស់" ។ 20

ទោះជាយ៉ាងណាក៏ដោយ យើងត្រូវតែប្រុងប្រយ័ត្នកុំរារាំងឥទ្ធិពលរបស់ទ្រង់ ។ នៅពេលយើងមិនធ្វើអ្វីត្រឹមត្រូវ ឬនៅពេលបូកពារ របស់យើង ត្រូវបានគ្រប់គ្រងដោយភាពសង្ស័យ ការចម្លែកឡកឡើយ ការរិះគន់ និងការមិនគោរពកោតខ្លាច ចំពោះអ្នកដទៃ និងសេចក្តីជំនឿរបស់ពួកគេ នោះព្រះវិញ្ញាណមិនអាចគង់នៅជាមួយយើងទេ ។ បន្ទាប់មកយើងធ្វើសកម្មភាពតាមរបៀបដែល ពួកព្យាករិយ្យបានពិពណ៌នាថាជា *មនុស្សខាងសាច់ឈាម* ។

"មនុស្សខាងសាច់ឈាម គេមិនទទួលសេចក្តីខាងព្រះវិញ្ញាណនៃព្រះទេ ពីព្រោះជាសេចក្តីល្ងង់ល្ងើងដល់គេ ក៏រកស្គាល់មិនបានដែរ ត្បិតត្រង់សេចក្តីទាំងនោះ ត្រូវពិចារណាយល់ខាងវិញ្ញាណវិញ" ។ 21 "មនុស្សខាងសាច់ឈាមនេះជាសត្រូវដល់ព្រះ... ហើយនឹង នៅយ៉ាងនេះ ជារៀងរាល់ថ្ងៃទៅ លើកលែងតែគេព្រមធ្វើតាមសេចក្តីទូន្មាននៃព្រះវិញ្ញាណបរិសុទ្ធ... ហើយក្លាយទៅដូចជាកូនក្មេង ងាយប្រដៅ ស្លូតបូត ទាបរាបសា អត់ឱន [និង] ពោរពេញទៅដោយសេចក្តីស្រឡាញ់" 22

បើសិនជាយើងមិនធ្វើតាមឥទ្ធិពលដ៏ទន់ភ្លន់នៃព្រះវិញ្ញាណបរិសុទ្ធ យើងឈរនៅក្នុងគ្រោះភ័យនៃការប្រែក្លាយជា កូរិហូ ជាអ្នក ប្រឆាំងនឹងព្រះគ្រីស្ទនៅក្នុងព្រះគម្ពីរមរមន ។ ប៉ុន្តែមតិលើការមិនជឿលើព្រះ កូរិហូក៏បានប្រមាថដល់ព្រះអង្គសង្គ្រោះ ដង្ហាយធួន និងវិញ្ញាណនៃការព្យាករណ៍ផងដែរ ដោយការបង្រៀនក្លែងក្លាយថា គ្មានព្រះ និងព្រះគ្រីស្ទទេ ។ 23

កូរិហូ មិនគ្រាន់តែបដិសេធព្រះ ហើយរស់នៅក្នុងជីវិតតាមរបៀបដែលគាត់ចង់រស់នៅប៉ុណ្ណោះទេ ។ គាត់បានចម្លែកដល់ពួកអ្នកជឿ ហើយទាមទារឱ្យព្យាករិយ្យអាចម៍ ប្រាប់គាត់នូវទិសដៅអំពីវត្តមាន និងព្រះចេស្តារបស់ព្រះ ។ ការឆ្លើយតបរបស់អាចម៍ គឺប្រកបដោយអត្ថន័យនាពេលសព្វថ្ងៃនេះ ដូចគ្នានឹងនៅពេលនោះថា៖ " អ្នកបានទទួលទិសដៅលម្អិតគ្រប់គ្រាន់ហើយ តើអ្នកចង់ សាកល្បងព្រះរបស់អ្នកធ្វើអ្វី? តើអ្នកនៅតែនិយាយថា ចូរបង្ហាញខ្ញុំនូវទិសដៅលម្អិត ទៅពេលដែលអ្នកមានទីបន្ទាល់នៃបងប្អូន

របស់អ្នកអស់ទាំងនេះ និងអស់ទាំងពួកព្យាករិដ៏បរិសុទ្ធផងឬ? បទគម្ពីរទាំងឡាយត្រូវបានបើកត្រដាងនៅចំពោះអ្នក មែនហើយ ហើយគ្រប់ការណ៍ទាំងអស់បង្ហាញថា មានព្រះមួយអង្គមែន មែនហើយ ហើយសូម្បីតែផែនដី និងរបស់សព្វសារពើវដែលនៅលើផែនដី មែនហើយ និងចលនារបស់ផែនដី មែនហើយព្រមទាំងពិភពទាំងអស់ ដែលធ្វើចលនាតាមទម្រង់ធម្មតារបស់គេ ក៏ធ្វើជា សាក្សីថា មានព្រះបង្កបង្កើតដ៏មហិមាមួយអង្គ” ។ 24

នៅទីបំផុត កូរីហូ ត្រូវបានផ្តល់ឱ្យនូវទិសដៅមួយ ។ គាត់ត្រូវបានផ្តល់ទៅជាគ្រូ ។ “ហើយកូរីហូរបានលូកដៃមកសរសេរថា: ... ខ្ញុំដឹង ថា គ្មានអ្វីសោះឡើយ លើកលែងតែព្រះចេស្ដានៃព្រះប៉ុណ្ណោះ ដែលអាចនាំការណ៍នេះមកលើខ្ញុំបាន មែនហើយ ហើយខ្ញុំបានដឹង ជារហូតមកថា មានព្រះមួយអង្គមែន” ។ 25

បងប្អូនប្រុសស្រី អ្នកអាចដឹងរួចមកហើយ នៅក្នុងព្រលឹងរបស់អ្នក ថាព្រះមានព្រះជន្មរស់ ។ អ្នកអាចនឹង មិនដឹងនូវអ្វីៗគ្រប់យ៉ាង អំពីទ្រង់ និងមិនយល់អំពីផ្លូវទាំងអស់របស់ទ្រង់នៅឡើយទេ ។ ប៉ុន្តែពន្លឺនៃសេចក្តីជំនឿ គឺមាននៅក្នុងខ្លួនអ្នក រង់ចាំដើម្បីត្រូវបាន ភ្ញាក់ឡើង ហើយធ្វើឱ្យមានប្រពលភាពដោយព្រះវិញ្ញាណនៃព្រះ និងពន្លឺនៃព្រះគ្រីស្ទ កើតមានជាមួយនឹងកំណើតរបស់យើង ។

ដូច្នោះ ចូរមកចុះ ។ សូមជឿដល់ទីបន្ទាល់របស់ពួកព្យាករិ ។ ចូររៀនអំពីព្រះ និងព្រះគ្រីស្ទ ។ គំរូដើម្បីធ្វើដូច្នោះ គឺត្រូវបានបង្រៀន យ៉ាងច្បាស់ ដោយពួកព្យាករិកាលពីបុរាណ និងពួកព្យាករិនៅសម័យបច្ចុប្បន្ន ។

ចូរបណ្តុះបណ្តាលប្រាថ្នាឧស្សាហ៍ព្យាយាម ដើម្បីដឹងថា ព្រះមានព្រះជន្មរស់ ។

បំណងប្រាថ្នានេះ ដឹកនាំយើងឱ្យពិចារណាអំពីរឿងស្ថានសួគ៌--- ដើម្បីឱ្យភស្តុតាងទាំងអស់នៃព្រះដែលនៅជុំវិញយើង បានប៉ះដល់ ដួងចិត្តរបស់យើង ។

ដោយដួងចិត្តទន់ភ្លន់ យើងត្រូវបានរៀបចំដើម្បីស្តាប់តាមការហៅរបស់ព្រះអង្គសង្គ្រោះ ដើម្បី “ស្ទង់មើលបទគម្ពីរ” 26--- ហើយ រៀនដោយរាបសារអំពីបទគម្ពីរ ។

យើងបានរៀបចំខ្លួនរួចជាស្រេចហើយ ដើម្បីទូលសួរដល់ព្រះវរបិតាសួគ៌ដោយស្មោះស្ម័គ្រ នៅក្នុងព្រះនាមនៃព្រះអង្គសង្គ្រោះរបស់ យើង ព្រះយេស៊ូវគ្រីស្ទ បើសិនជារឿងទាំងឡាយ ដែលយើងបានរៀនគឺជាការពិត ។ យើងភាគច្រើន នឹងមើលមិនឃើញព្រះ ដូចជាពួកព្យាករិបានមើល ឃើញនោះទេ ប៉ុន្តែសម្លេងតូចរបៀង ពីព្រះវិញ្ញាណ--- គំនិត និងអារម្មណ៍ទាំងឡាយដែល ព្រះវិញ្ញាណបរិសុទ្ធ នាំមកក្នុងគំនិត និងដួងចិត្តរបស់យើង--- និងផ្តល់ចំណេះដឹងដល់យើង ដែលមិនអាចបដិសេធបានថា ទ្រង់ មានព្រះជន្ម រស់ ហើយទ្រង់ស្រឡាញ់យើង ។

ការទទួលចំណេះដឹងនេះ គឺជាការស្វែងរកដល់ទីបំផុតនៃកូនចៅរបស់ព្រះទាំងអស់នៅលើផែនដី ។ បើសិនជាអ្នក មិនអាចចងចាំថា ការជឿដល់ព្រះ ឬបើសិនជាអ្នកបានឈប់ជឿ ឬបើសិនជាអ្នកជឿ ប៉ុន្តែគ្មានការផ្លាស់ប្តូរចិត្តពិតប្រាកដ ខ្ញុំសូមអញ្ជើញអ្នក

ឱ្យស្វែងរកទីបន្ទាល់អំពីព្រះនាពេលឥឡូវនេះ ។ ចូរកុំខ្លាចនឹងការចំអកឡូកឡើយ ។ កម្លាំង និងសេចក្តីសុខសាន្ត ដែលកើតមានមកពីការស្គាល់ព្រះ ហើយការមានការលូងលោមចិត្តមកពីដៃគូរបស់ព្រះវិញ្ញាណរបស់ទ្រង់ នឹងធ្វើឱ្យកិច្ចខិតខំរបស់អ្នកនឹងមានតម្លៃដ៏នៅអស់កល្បជានិច្ច ។

លើសពីនោះទៀត ព្រមជាមួយនឹងទីបន្ទាល់ផ្ទាល់ខ្លួនរបស់អ្នកអំពីព្រះ នោះអ្នកនឹងអាចប្រទានពរ ដល់ក្រុមគ្រួសារ កូនចៅមិត្តភក្តិ និងនៅក្នុងជីវិតផ្ទាល់ខ្លួនរបស់អ្នក--- មនុស្សទាំងអស់ដែលអ្នកស្រឡាញ់ ។ ចំណេះដឹងផ្ទាល់ខ្លួនរបស់អ្នកអំពីព្រះ គឺមិនគ្រាន់តែជាអំណោយទានដ៏មហិមាបំផុតដែលអ្នកធ្លាប់មានប៉ុណ្ណោះទេ តែវានឹងនាំមកនូវសេចក្តីអំណរបំផុតដល់អ្នក ។

ក្នុងនាមជាសាក្សីពិសេសម្នាក់នៃព្រះរាជបុត្រាសំណប់តែមួយគត់របស់ព្រះវរបិតាសូតិជាទីស្រឡាញ់យើង ជាព្រះយេស៊ូវគ្រីស្ទ ខ្ញុំសូមផ្តល់ទីបន្ទាល់ថា ព្រះមានព្រះជន្មរស់ ។ ខ្ញុំ *ដឹងថា* ទ្រង់មានព្រះជន្មរស់ ។ ខ្ញុំសន្យាថា បើសិនជា អ្នក និងមនុស្សទាំងឡាយដែលអ្នកស្រឡាញ់ នឹងស្វែងរកទ្រង់ដោយរាបសារ ដោយស្មោះស្ម័គ្រ និងដោយឧស្សាហ៍ព្យាយាម នោះអ្នកនឹងដឹងដោយមានការជឿជាក់ផងដែរ ។ សាក្សីរបស់អ្នកនឹងកើតមាន ។ ហើយពរជ័យទាំងឡាយនៃ ការស្គាល់ព្រះ នឹងជារបស់អ្នក និងគ្រួសាររបស់អ្នកជារៀងរហូត ។ នៅក្នុងព្រះនាមនៃព្រះយេស៊ូវគ្រីស្ទ អាម៉ែន ។

កំណត់ចំណាំ

1. មាត្រានៃសេចក្តីជំនឿ 1:1 ។
2. យ៉ូហាន 17:3 ការគូសបញ្ជាក់ត្រូវបានបន្ថែម ។
3. គ. និង ស. 20:18; សូមមើលផងដែរ លោកុប្បត្តិ 1:27; ម៉ូសេ 2:27 ។
4. សូមមើល Krister Stendahl "To Speak About God" *Harvard avinity Bulletin* វ៉ុលទី 36 លេខ 2 (spring ឆ្នាំ 2008) ទំព័រ 8--9 ។
5. លោកុប្បត្តិ 1:26; ម៉ូសេ 2:26 គូសបញ្ជាក់បន្ថែម ។
6. ម៉ូសេ 2:1 ។
7. កិច្ចការ 7:56 ។
8. ម៉ូសេ 4:14 សូមមើល លោកុប្បត្តិ 3:8 ផងដែរ ។
9. ម៉ូសេ 7:4 ។
10. អេធើរ 3:6 ។
11. អេធើរ 3:16 ។
12. ម៉ូសេ 7:28 ។
13. គ. និង ស. 110:3 ។
14. យ៉ាកុប 1:5--6 ។
15. យ៉ូសេបស្តីធ -- ប្រវត្តិ 1:16--17 ។

16. យ៉ូសេបស្តីធ-- ប្រវត្តិ 1:17 ។
17. គ. និង ស. 130:22 ។
18. មាត្រានៃសេចក្តីជំនឿ 1:11 ការគូសបញ្ជាក់ត្រូវបានបន្ថែម ។
19. យ៉ូហាន 15:26 ។
20. យ៉ូហាន 14:26 ។
21. កូរិនថូសទី 1 2:14 ។
22. ម៉ូសាយ 3:19 ។
23. សូមមើល អាឈម៉ា 30 ។
24. អាឈម៉ា 30:44 ។
25. អាឈម៉ា 30:52 ។
26. យ៉ូហាន 5:39 ។